

ಶ್ರೀ ಜೆ. ಹೆಚ್. ಪಟೇಲ್.—ಮಾನ್ಯ ಅಧ್ಯಕ್ಷರೇ, ಅವರು ಈ ನಿರ್ಣಯವನ್ನು ಒತ್ತಾಯ ಮಾಡುವುದು ಬೇಡ. ಸರ್ಕಾರದವರು ಒಪ್ಪಿಕೊಂಡಿರುತ್ತಾರೆ. ಈ ವಿಷಯದ ಬಗ್ಗೆ ವಿರೋಧ ಇಲ್ಲದೇ ಇರುವುದರಿಂದ ಒತ್ತಾಯ ಮಾಡುವುದು ಬೇಡ. ಅದ್ದರಿಂದ ಇದನ್ನು ತಿರಸ್ಕರಿಸಲಾಗಿದೆ.

MR. CHAIRMAN. Since the mover of the Resolution Sri L. T. Thimmappa Hegde is not present, I will put the resolution to the vote of the House. The question is—

This House urges the Government to take necessary steps to start Sahyadri University during the current academic year at Lakkavalli which is the post-Graduation Centre for Shivomoga, Chikkamagalur and Chitradurga District.

*The Resolution was negatived.*

(ii) ವಿಜಯನಗರದಲ್ಲಿ ಉಕ್ಕಿನ ಕಾರ್ಖಾನೆ ಸ್ಥಾಪಿಸುವ ಬಗ್ಗೆ

ಶ್ರೀ ಪಿ. ರಾಮೋದೇವ್ (ಪುಲ್ಕೇಶ್ವರಂ).—ಮಾನ್ಯ ಅಧ್ಯಕ್ಷರೇ, ನನ್ನ ನಿರ್ಣಯವು ಈ ರೀತಿ ಇದೆ. ವಿಜಯನಗರ ಉಕ್ಕಿನ ಕಾರ್ಖಾನೆಯನ್ನು ವಿಳಂಬ ವಿಲ್ಲದಂತೆ ಸ್ಥಾಪಿಸಲು ಕೇಂದ್ರ ಸರ್ಕಾರದ ಮೇಲೆ ರಾಜ್ಯ ಸರ್ಕಾರದವರು ಶ್ರೀವ ಒತ್ತಡವನ್ನು ತರಬೇಕೆಂದು ಈ ಸಭೆಯು ಶಿಫಾರಸು ಮಾಡುತ್ತದೆ?

ಪ್ರಸ್ತಾವವನ್ನು ಮಂಡಿಸಲಾಯಿತು

ಶ್ರೀ ಪಿ. ರಾಮೋದೇವ್.—ಮಾನ್ಯ ವಿರೋಧಪಕ್ಷದ ನಾಯಕರು ಜವಾಬ್ದಾರಿ ಹೊತ್ತಿರಬೇಕಾದ್ದು ಮಂತ್ರಿಗಳು ಎಂದು ಹೇಳಿದರು. ಸ್ವಾಮಿ, ಈ ನಿರ್ಣಯ ಬಹಳ ಮಹತ್ವದ ಸನ್ನಿವೇಶದಲ್ಲಿ ಬಂದಿದೆ ಎಂದು ಈ ಸಭೆಯ ಗಮನಕ್ಕೆ ತರಬಯಸುತ್ತೇನೆ. ಜುಲೈ ೧೫ ರಂದು ಶ್ರೀಮತಿ ಇಂದಿರಾಗಾಂಧಿಯವರು ಬೆಂಗಳೂರಿಗೆ ಭೇಟಿ ಕೊಟ್ಟರು. ಜುಲೈ ೧೫ ರಂದು ಲಾರ್‌ಬಾಗ್‌ನಲ್ಲಿ ಕಾಂಗ್ರೆಸ್ ಪಕ್ಷದ ಕಾರ್ಯ ಕರ್ತರನ್ನು ಉದ್ದೇಶಿಸಿ ಮಾತನಾಡುತ್ತಾ, ವಿಜಯನಗರದ ಉಕ್ಕಿನ ಕಾರ್ಖಾನೆಯ ಕಾರ್ಯವನ್ನು ಕೈಗೆತ್ತಿಕೊಳ್ಳಲು ಸದ್ಯಕ್ಕೆ ಸಾಧ್ಯವಿಲ್ಲ ಎಂದು ಹೇಳಿರುತ್ತಾರೆ. ಈ ರೀತಿ ಮಾನ್ಯ ಪ್ರಧಾನಿಯವರು ಸ್ಪಷ್ಟವಾಗಿ ಹೇಳಿದ್ದು ಪತ್ರಿಕೆಗಳಲ್ಲಿ ಬಂದಿರುತ್ತದೆ. ೧೯೭೦ ಅಕ್ಟೋಬರ್ ೧೪ ರಂದು ಇದೇ ಶ್ರೀಮತಿ ಇಂದಿರಾಗಾಂಧಿಯವರು, ಅಂದಿನ ಪ್ರಧಾನಿಯಾಗಿ ವಿಜಯನಗರದ ಉಕ್ಕಿನ ಕಾರ್ಖಾನೆಯ ಶಂಕುಸ್ಥಾಪನೆ ಯನ್ನು ಮಾಡಿದರು. ೧೯೭೦ ರಿಂದ ಲೀಕರ ವರೆಗೆ ಈ ಉಕ್ಕಿನ ಕಾರ್ಖಾನೆ ಉಕ್ಕಿನಷ್ಟೇ ಕಟುವಾಗಿ ನಿಂತಿದೆ ಎಂದು ಹೇಳಿದರೆ ತಪ್ಪಾಗಲಾರದು. ಶ್ರೀಮತಿ ಇಂದಿರಾಗಾಂಧಿಯವರು ೧೯೭೧ರಲ್ಲಿ ಈ ಕಾರ್ಖಾನೆಯ ಶಂಕುಸ್ಥಾಪನೆ ಮಾಡಿದಾಗ ಬಹಳ ಚೆನ್ನಾಗಿ ಮಾತನಾಡಿ ಇದು ಕರ್ನಾಟಕಕ್ಕೆ ಕೊಡ ತಕ್ಕಂಥ ಒಂದು ದೊಡ್ಡ ಕೊಡುಗೆ ಎನ್ನುವ ಮಾತನ್ನು ಆಡಿದರು. ಆದರೆ ಇದೇ ಶ್ರೀಮತಿ ಇಂದಿರಾ ಗಾಂಧಿಯವರು ಕನ್ನಡಿಗರ ಆಶೋತ್ತರ ಏನು ಇದೆ ಆ ಆಶೋತ್ತರದಮೇಲೆ ಒಂದು ದೊಡ್ಡ ಬಾಂಬನ್ನು ಎಸೆದಿದ್ದಾರೆ. ಕನ್ನಡಿಗರಿಗೆ ಒಂದು ಅಪಮಾನ ಮಾಡಿದ್ದಾರೆಂದು ಹೇಳಿದರೆ ತಪ್ಪಾಗಲಾರದೆಂದು ನನಗನಿಸುತ್ತದೆ. ಸ್ವಾಮಿ, ಹಿಂದೆ ಶ್ರೀಯುತ ಗುಂಡೂರಾಯರು ರಾಜ್ಯದಲ್ಲಿ ಮುಖ್ಯಮಂತ್ರಿಗಳಾಗಿ ದ್ದಾಗ ಇದೇ ಸದನದಲ್ಲಿ ಒಂದು ನಿರ್ಣಯವನ್ನು ಮಾಡಿದರು. ಆಗ ಮಾನ್ಯ ಗುಂಡೂರಾವ್ ಅವರು ಏನು ಹೇಳಿದ್ದಾರೆಂದರೆ, ನಾನು ಕಾಂಗ್ರೆಸ್ ವರ್ಕಿಂಗ್ ಕಮಿಟಿಯಲ್ಲಿದ್ದೇನೆ ಮತ್ತು ೧೯೪೭ ರಿಂದ ಇಲ್ಲಿಯ ವರೆಗೆ ಮುಖ್ಯಮಂತ್ರಿಗಳಾಗಿ ಆರಿಸಿಬಂದಂಥ ಯಾರೂ ಸಹ ಶ್ರೀಮತಿ ಇಂದಿರಾಗಾಂಧಿಯವರ ಸನಿಹ ದಲ್ಲಿರಲಿಲ್ಲ, ಆದರೆ ನಾನು ಅವರ ಸನಿಹದಲ್ಲಿಯೇ ಇರುವುದರಿಂದ ಏನು ಹೇಳಿದರೂ ಮಾಡುತ್ತಾರೆ ಮತ್ತು ವಿಜಯನಗರ ಉಕ್ಕಿನ ಕಾರ್ಖಾನೆ ಸ್ಥಾಪನೆಗೆ ಕೇಂದ್ರ ಸರ್ಕಾರದಿಂದ ಅನುಮತಿ ಸಿಕ್ಕಿದೆ ಅನ್ನು ತಕ್ಕಂಥ ಮಾತನ್ನು ಹೇಳಿ ಇದೇ ಸಭೆಯಲ್ಲಿ ಒಂದು ನಿರ್ಣಯವನ್ನು ಸಹ ಪಾಸ್ ಮಾಡಿದ್ದಾರೆ. ಆದರೆ ಇದಲ್ಲೂ ಸ್ಪಂಟ್ ಎಂಬುದು ಈಗ ತಿಳಿಯುತ್ತಿದೆ. ಸ್ಪಂಟ್‌ನಿಂದಲೇ ಈ ರಾಜ್ಯವನ್ನು ನಡೆಸಿಕೊಂಡು ಬಂದರು. ಈ ಉಕ್ಕಿನ ಕಾರ್ಖಾನೆ ಸ್ಥಾಪನೆ ವಿಷಯ ಮಾತ್ರ ದೂರದೂರ ಸರಿಯುತ್ತಾ ಬಂತು. ಅದು

ಏನು ಕಾರಣವೋ, ಕೇಂದ್ರ ಸರ್ಕಾರ ದಕ್ಷಿಣ ರಾಜ್ಯಗಳ ಬಗ್ಗೆ ಆದರಲ್ಲಿಯೂ ಕರ್ನಾಟಕ ರಾಜ್ಯದ ಬಗ್ಗೆ ಒಂದು ರೀತಿಯ ಅಲಕ್ಷ್ಯ ಮನೋಭಾವನೆಯನ್ನು ಮತ್ತು ವಲಿತಾಯ ಧೋರಣೆಯನ್ನು ತೋರಿಸುತ್ತಾ ಬಂದಿದೆ ಎಂದು ಹೇಳಿದರೆ ತಪ್ಪಾಗಲಾರದು ಇದಕ್ಕೆ ಅನೇಕ ಉದಾಹರಣೆಗಳನ್ನು ಕೊಡಬಹುದು. ಈ ಮೊದಲು ಮಹಾರಾಷ್ಟ್ರದ ಮುಖ್ಯ ಮಂತ್ರಿಗಳ ಮಾತನ್ನು ಕೇಳಿ ಕೇಂದ್ರದವರು ಗಡಿ ವಿವಾದದ ಬಗ್ಗೆ ಮಹಾಜನ್ ಸಮಿತಿಯನ್ನು ನೇಮಕ ಮಾಡಿದರು

ಶ್ರೀ ಕೆ. ಎಚ್. ರಂಗನಾಥ್.—ಮಹಾಜನ್ ಸಮಿತಿಗೆ ಒಪ್ಪಿಗೆ ಕೊಟ್ಟವರು ಯಾರು ? ಆಗ ಮುಖ್ಯ ಮಂತ್ರಿಗಳಾಗಿದ್ದ ಶ್ರೀ ನಿಜಲಿಂಗಪ್ಪನವರು ಕಾಂಗ್ರೆಸ್ ವರ್ಕಿಂಗ್ ಕಮಿಟಿಯ ಸದಸ್ಯರೂ ಸಹ ಆಗಿದ್ದರು. ಅವರು ಮುಂಬೈನಲ್ಲಿ ರಾತ್ರಿ ಎರಡು ಗಂಟೆಯ ಸಮಯದಲ್ಲಿ ತೊಕಡಿಸುತ್ತಾ ಈ ಸಮಿತಿಯ ನೇಮಕಕ್ಕೆ ಒಪ್ಪಿಕೊಂಡರು.

ಶ್ರೀ ಪಿ. ರಾಮದೇವ್.—ಆದರೆ ಇದನ್ನು ಕೇಳಿದವರು ಯಾರು ? ಇದಕ್ಕೆ ಒತ್ತಡತಂದವರು ಯಾರು ?

ಶ್ರೀ ಕೆ. ಎಚ್. ರಂಗನಾಥ್.—ತಾವು ಈಗ ಕಾಂಗ್ರೆಸ್ ಬಿಟ್ಟಿದ್ದೀರಿ. ಆದ್ದರಿಂದ

ಶ್ರೀ ಪಿ. ರಾಮದೇವ್.—ನಾನು ಕಾಂಗ್ರೆಸ್‌ನಲ್ಲಿ ಯಾವಾಗಲೂ ಇರಲಿಲ್ಲ

ಶ್ರೀ ವಿ. ಎಲ್. ಪಾಟೀಲ್.—ಗಡಿ ಪ್ರಶ್ನೆಯನ್ನು ಮೊದಲು ಮಹಾರಾಷ್ಟ್ರದವರೇ ಎತ್ತಿದ್ದು.

ಶ್ರೀ ಕೆ. ಎಚ್. ರಂಗನಾಥ್.—ಮಹಾಜನ್ ಸಮಿತಿ ನೇಮಕವಾದ ಮೇಲೆ ಇದನ್ನು ನಮಗೆ ರಾಜ್ಯದ ಮುಖ್ಯ ಮಂತ್ರಿಗಳು ಏತಕ್ಕೆ ಒಪ್ಪಿದರು ಎಂದು ಇದೇ ಸಭೆಯಲ್ಲಿ ಚರ್ಚೆಯಾಗಿದೆ. ತಾವು ಬೇಕಾದರೆ ಪುರಸ್ಕರಿಸಿರೋ ತೆಗೆದು ನೋಡಿದರೆ ತಿಳಿಯುತ್ತದೆ. ಅವರು ಒಪ್ಪಿಯ ಮಾಡಿದರೆಂದು ಶ್ರೀ ನಿಜಲಿಂಗಪ್ಪನವರು ಆದರಲ್ಲಿ ತಲೆಹಾಕಿದರು. ಆದ್ದರಿಂದ ಪೂರ್ತಾ ವಿಷಯ ತಿಳಿಯದೆ ತಾವು ಮಾತನಾಡಬೇಡಿ. ಈಗ ಹಳೆಯ ವಿಚಾರಗಳೆಲ್ಲಾ ಬೇಡ, ತಾವು ಈಗ ಉಕ್ಕಿನ ಕಾರ್ಖಾನೆಯ ಬಗ್ಗೆ ಮಾತನಾಡಿ.

ಶ್ರೀ ಪಿ. ರಾಮದೇವ್.—ಆ ಸಂದರ್ಭದಲ್ಲಿ ತಾವೂ ಕೂಡ ವಿರೋಧಪಕ್ಷದಲ್ಲಿ ಇದ್ದೀರಿ. ಆದ್ದರಿಂದ...

ಶ್ರೀ ಕೆ. ಹೆಚ್. ರಂಗನಾಥ್.—ಈ ವಿಷಯನಗರ ಉಕ್ಕಿನ ಕಾರ್ಖಾನೆಯ ಸ್ಥಾಪನೆಯ ಬಗ್ಗೆ ತಮಗೆ ಎಷ್ಟು ಅಭಿಮಾನ ಇದೆಯೋ ಅದಕ್ಕಿಂತ ಕಡಿಮೆ ಅಭಿಮಾನವೇನೂ ನಮಗಿಲ್ಲ. ಕೇಂದ್ರದಲ್ಲಿ ಜನತಾ ಸರ್ಕಾರ ಇದ್ದಾಗ ಶ್ರೀ ಜಾರ್ಜ್ ಫರ್ನಾಂಡೀಸ್ ಅವರು ಇದರ ಬಗ್ಗೆ ಏನು ಹೇಳಿದ್ದರು ಎಂಬುದನ್ನೂ ಸಹ ತಾವು ತಿಳಿದುಕೊಳ್ಳಬೇಕು. ತಾವು ಕೇವಲ ರಾಜಕೀಯವಾಗಿ ಮಾತನಾಡುವುದನ್ನು ಬಿಟ್ಟು ಇದಕ್ಕೆ ಪುಷ್ಟಿ ಕರಣ ಕೊಟ್ಟು ಮಾತನಾಡಿ. ಇದನ್ನು ಕೂಡಲೇ ಕಾರ್ಯಾಗತ ಮಾಡಿದರೆ ಹಣದ ಉಳಿತಾಯ ಎಷ್ಟಾಗುತ್ತದೆ, ಕಚ್ಚಾ ಮಾಲು ಅಲ್ಲಿ ಯಾವ ರೀತಿ ಸಿಗುತ್ತದೆ ಎಂಬತಕ್ಕಂಥ ವಿಚಾರಗಳನ್ನು ತಾವು ಹೇಳಬೇಕೇ ಹೊರತು ರಾಜಕೀಯವಾಗಿ ಮಾತನಾಡುವುದು ಸರಿಯಲ್ಲ. ರಾಜಕೀಯವಾಗಿ ಮಾತನಾಡಿ ಮಾತನಾಡಿ ೧೯೭೪ರಿಂದ ೧೯೭೫ನೇ ಇಸವಿಯವರೆಗೆ ಕಾವೇರಿ ಬೇಸಿನ್‌ನಲ್ಲಿ ಒಂದು ತೊಟ್ಟು ನಿರರನ್ನೂ ಸಹ ನಾವು ತೆಗೆದುಕೊಳ್ಳುವುದಕ್ಕಾಗಲಿಲ್ಲ. ಆದ್ದರಿಂದ ತಾವು ಏಕೆ ರಾಜಕೀಯವಾಗಿ ಮಾತನಾಡುತ್ತೀರಿ ?

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಇಷ್ಟೊಂದು ದೊಡ್ಡ ಫೌಂಡೇಷನ್ ಸ್ಥಾಪನೆಯನ್ನು ಇಂಡಿಯಾ ದೇಶದಲ್ಲಿ ಯಾರೂ ಹಾಕಿರಲಿಲ್ಲ.

ಶ್ರೀ ಪಿ. ರಾಮದೇವ್.—ಕೇಂದ್ರ ಸರ್ಕಾರದ ಬಗ್ಗೆ ಹೇಳಿದರೆ ತಾವು ತಪ್ಪು ಅರ್ಥ ಮಾಡಿಕೊಳ್ಳಬಾರದು. ತಾವು ಬೇಕಾದರೆ ಅವರನ್ನು ಡಿಫೆಂಡ್ ಮಾಡಿ ಮಾತನಾಡಿ. ಆದರೆ ನಾವು ಇಂತಕ್ಕಂಥ ವಸ್ತುಸ್ಥಿತಿಯನ್ನು ನೋಡಬೇಕು. ದಕ್ಷಿಣ ಭಾರತದಲ್ಲಿರುವ ಪ್ರಾದೇಶಿಕ ಪಕ್ಷಗಳೆಲ್ಲಾ ಒಗ್ಗಟ್ಟಾಗುತ್ತಿರುವುದು ಏತಕ್ಕೆ ಎಂಬುದನ್ನು ತಾವೇ ಯೋಚನೆ ಮಾಡಿ ನೋಡಿ; ಕೇಂದ್ರ ಸರ್ಕಾರ ಈ ಪ್ರಾದೇಶಿಕ ಪಕ್ಷಗಳ ಬಗ್ಗೆ ಉದಾಸೀನತೆಯನ್ನು ತೋರಿಸುತ್ತಿದೆ. ಈ ಮೊದಲು ಆಂಧ್ರ ರಾಜ್ಯಕ್ಕೆ ಯಂದೋದೋಷಕರಣಗಳನ್ನು ತಯಾರಿಸುವಂತಹ ಕಾರ್ಖಾನೆ ಬರಬೇಕಾಗಿತ್ತು. ಈಗ ಕೇಂದ್ರ ಸರ್ಕಾರದವರು ಇದನ್ನೂ ಬೇರೆ ಕಡೆಗೆ ವರ್ಗ ಮಾಡಬೇಕೆಂದು ಮಾತನಾಡುತ್ತಿರುವುದರಿಂದ

ಶ್ರೀ ಎನ್.ಟಿ. ರಾಮರಾವ್ ಅವರು ಇಂತಹ ಒಂದು ಕ್ರಮವನ್ನು ತೆಗೆದುಕೊಂಡಿದ್ದೇ ಆದರೆ ತಮ್ಮ ರಾಜ್ಯದ ಇಡೀ ಜನತೆ ಕೇಂದ್ರದ ವಿರುದ್ಧವಾಗಿ ನಿಲ್ಲುತ್ತದೆ ಎಂಬತಕ್ಕಂಥ ಎಚ್ಚರಿಕೆಯನ್ನು ಕೊಟ್ಟಿದ್ದಾರೆ ಮಾನ್ಯ ರಂಗನಾಥ ಅವರು ಈ ಮೊದಲು ಮಂತ್ರಿಗಳಾಗಿದ್ದರು. ಆದ್ದರಿಂದ ಇವರು ಏತಕ್ಕೆ ಒತ್ತಾಯ ಮಾಡಲಿಲ್ಲ? ಈ ಕಾರ್ಖಾನೆ ಸ್ಥಾಪನೆಗೆ ೧೯೭೧ರಲ್ಲಿಯೇ ಅಸ್ತಿಭಾರಶೀಲೆಯನ್ನು ಹಾಕಲಾಯಿತು, ಇದು ಕಾರ್ಯಾರಂಭ ಮಾಡಿದ್ದರೆ ೬೦ ಸಾವಿರ ಕನ್ನಡಿಗರಿಗೆ ಉದ್ಯೋಗ ಸಿಗುತ್ತಿತ್ತು, ಆದ್ದರಿಂದ ಈ ಬಗ್ಗೆ ಕೇಂದ್ರದ ಮೇಲೆ ಒತ್ತಡ ತರುವಂತಹ ಸಾಮರ್ಥ್ಯ ಇವರಿಗೆ ಇರಲಿಲ್ಲವೇ? ಅದೇ ಪಶ್ಚಿಮ-ಬಂಗಾಳ ರಾಜ್ಯಕ್ಕೆ ಕೇಂದ್ರ ಸರ್ಕಾರದವರು ಸರಿಯಾಗಿ ಅಕ್ಕಿ ಪೂರೈಕೆ ಮಾಡದಿದ್ದರೆ...

ಶ್ರೀ ಗೋವಿಂದ ಪಿ. ಒಡೆಯರಾಜ್.—೧೯೭೧ರಲ್ಲಿ ಇದಕ್ಕೆ ಅಸ್ತಿಭಾರ ಶೀಲೆಯನ್ನು ಹಾಕಲಾಯಿತು. ೧೯೭೨ರಲ್ಲಿ ಕೇಂದ್ರದಲ್ಲಿ ಜನತಾ ಸರ್ಕಾರ ಅಧಿಕಾರಕ್ಕೆ ಬಂತು. ಈ ಮಧ್ಯೆ ೬ ವರ್ಷಗಳ ಕಾಲ ನಾವು ಏನೂ ಮಾಡಲಿಲ್ಲ ಎಂದೂ ಇಟ್ಟುಕೊಳ್ಳೋಣ. ಆದರೆ ತಮ್ಮ ಅಧಿಕಾರದ ಅವಧಿಯಲ್ಲಿ ಎಷ್ಟು ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದಿರಿ?

ಶ್ರೀ ಸಿ. ಬೈರೇಗೌಡ.—ಇದಕ್ಕೆ ಮಾನ್ಯ ಒಡೆಯರಾಜ್ ಅವರೇ ಉತ್ತರ ಕೊಡಬೇಕು. ಏಕೆಂದರೆ, ಆಗ ಇವರೂ ಸಹ ಜನತಾ ಪಕ್ಷದಲ್ಲಿದ್ದರು.

ಶ್ರೀ ಪಿ. ರಾಮದೇವ್.—ಮಾನ್ಯ ಒಡೆಯರಾಜ್ ಅವರೂ ಸಹ ಆಗ ನಮ್ಮ ಜೊತೆಯಲ್ಲೇ ಇದ್ದರು. ಈಗ ಆ ಕಡೆ ಇದ್ದಾರೆ. ಆದ್ದರಿಂದ ಈ ಬಗ್ಗೆ ಅವರಿಗೂ ಗೊತ್ತಿದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ನಾವು ಏನೇನೂ ಮಾಡಲಿಲ್ಲ. ನಮ್ಮದು ತಪ್ಪು ಎಂದು ಒಪ್ಪಿಕೊಳ್ಳುತ್ತೇವೆ. ಆದರೆ ನಿಮ್ಮ ಜನತಾ ಸರ್ಕಾರ ಕೇಂದ್ರದಲ್ಲಿದ್ದಾಗ ಏನು ಮಾಡಿದರು ಎಂಬುದನ್ನು ತಾವು ಹೇಳಿ?

ಶ್ರೀ ಪಿ. ರಾಮದೇವ್.—ಈ ವಿಷಯನಗರ ಉಕ್ಕಿನ ಕಾರ್ಖಾನೆಯನ್ನು ಕೈಕೊಳ್ಳಲು ಸಾಧ್ಯವಿಲ್ಲವೆನ್ನುವುದಕ್ಕೆ ಅವರು ಕೊಡುವ ಕಾರಣವೆಂದರೆ, ನಮ್ಮ ರಾಜ್ಯದಲ್ಲಿ ವಿದ್ಯುತ್ ಕೊರತೆ ಇದೆ ಎಂದು. ವಿದ್ಯುತ್ ಇಲ್ಲದೆ ಇದನ್ನು ನಡೆಸುವುದು ಹೇಗೆಂದು ಅವರು ಪ್ರಶ್ನೆ ಮಾಡಿದ್ದಾರೆ ಆದರೆ ಇಂತಹ ಉಕ್ಕಿನ ಕಾರ್ಖಾನೆಗಳನ್ನು ದೇಶದ ನಾನಾ ಭಾಗಗಳಲ್ಲಿ ಈಗಾಗಲೇ ಸ್ಥಾಪನೆ ಮಾಡಿದ್ದಾರೆ. ಅಲ್ಲೆಲ್ಲಾ ಪ್ರಾರಂಭ ಮಾಡುವಾಗ ವಿದ್ಯುತ್ ಕೊರತೆ ಇರಲಿಲ್ಲವೇ? ಅಂಥ ಬಿಟ್ಟರೆ ಬಿಟ್ಟರೆ ಇನ್ನಿತರ ರಾಜ್ಯಗಳಲ್ಲಿ ವಿದ್ಯುತ್ ಕೊರತೆ ಇದ್ದೇ ಇದೆ. ಆದ್ದರಿಂದ ಈ ರೀತಿ ಹೇಳುವುದು ಒಂದು ನೆಪ ಅಲ್ಲವೇ? ಇಲ್ಲಿ ಸರ್ಕಾರ ಬದಲಾವಣೆಯಾದ ಮೇಲೆ ಅವರಿಗೆ ವಿದ್ಯುತ್ ಕೊರತೆ ಕಾಣಿಸಿದೆ. ಇದಕ್ಕೂ ಮೊದಲು ವಿದ್ಯುತ್ ಕೊರತೆ ಏತಕ್ಕೆ ಅವರಿಗೆ ಕಾಣಿಸಲಿಲ್ಲ. ಅಸ್ತಿಭಾರಶೀಲೆ ಹಾಕುವಾಗ ಇದನ್ನು ಅವರು ಯೋಜನೆ ಮಾಡಿರಲಿಲ್ಲವೇ ಇದರ ಜೊತೆಗೆ ಮೂಲಸೌಲಭ್ಯಗಳೂ ಸಹ ಇಲ್ಲವೆಂದು ಹೇಳಿದ್ದಾರೆ ಈ ಎರಡೂ ಕಾರಣಗಳನ್ನು ಏನು ಕೊಟ್ಟಿದ್ದಾರೆ. ಇದು ಒಂದು ನೆಪವೇ ಹೊರತು ಮತ್ತೇನೂ ಅಲ್ಲ. ಈ ಉಕ್ಕಿನ ಕಾರ್ಖಾನೆ ಸ್ಥಾಪಿಸುವ ಬಗ್ಗೆ ಕೇಂದ್ರ ಸರ್ಕಾರದವರೇ ನೇಮಕ ಮಾಡಿದಂಥ ಎರಡು ಕಮಿಟಿಗಳ ವರದಿಗಳೂ ಸಹ ಇವೆ. ೧೯೭೦ರಲ್ಲಿ ಬ್ರಿಟಿಷ್ ಅಮೇರಿಕನ್ ಕನ್ಸಲ್ಟಿಂಗ್ ಅವರೇ ಕೊಟ್ಟ ವರದಿ ಇದೆ. ಅದರ ನಂತರ ಆರ್.ಸಿ. ದತ್ ಕಮಿಟಿಯವರು ಕೊಟ್ಟ ವರದಿ ಇದೆ. ಈ ಎರಡೂ ಕಮಿಟಿಯವರು ಇಲ್ಲಿ ಉಕ್ಕಿನ ಕಾರ್ಖಾನೆ ಸ್ಥಾಪನೆ ಮಾಡುವುದಕ್ಕೆ ಎಲ್ಲ ಸೌಲಭ್ಯಗಳೂ ಇವೆ, ಕಚ್ಚಾ ಮಾಲು ಇದೆ, ವಿದ್ಯುತ್ ಸೌಲಭ್ಯವಿದೆ, ಬಂದರಿನ ಸೌಲಭ್ಯವಿದೆ, ಬ್ಯಾಡ್‌ಗೇಜ್ ರೈಲು ಮಾರ್ಗದ ಸೌಲಭ್ಯವಿದೆ ಹಾಗೂ ಒಳ್ಳೆಯ ನಿರ್ವಹಣೆ ಇದೆ ಎಂದು ತಮ್ಮ ವರದಿಗಳಲ್ಲಿ ತಿಳಿಸಿದ್ದಾರೆ.

ಳಿ ಪಿ. ಎಂ,

ಶ್ರೀ ಎಂ. ರಾಮಪ್ಪ.—ಜಾರ್ಜ್‌ಫರ್ನಾಂಡೀಸ್‌ರವರು ಕೇಂದ್ರದಲ್ಲಿದ್ದು ಬ್ರಾಹ್ಮೇಗೇಜ್ ಮಾಡುತ್ತೇವೆಂದು ಹೇಳಿ ತಳ್ಳಿಬಿಟ್ಟಿದ್ದು ನಿಮಗೆ ಗೊತ್ತಿಲ್ಲವೆ. ಆಗ ನಿಮ್ಮ ಜನತಾ ಪಾರ್ಟಿಯೇ ಕೇಂದ್ರದಲ್ಲಿ ಅಧಿಕಾರದಲ್ಲಿತ್ತು. ಆಗ ನಿಮಗೆ ಏನಾಗಿತ್ತು. ಈ ಕಳೆದ ಇರಲಿಲ್ಲವೇ?

ಶ್ರೀ ಪಿ. ರಾಮದೇವ್.—ಆಗ ರಾಮಪ್ಪನವರು ನಮ್ಮ ಜೊತೆಯಲ್ಲೇ ಇದ್ದರು.

ಶ್ರೀ ಎಂ. ರಾಮಪ್ಪ.— ೩೦ ಕೋಟಿ ರೂಪಾಯಿಗಳನ್ನು ವಿಜಯನಗರ ಉಕ್ಕಿನ ಕಾರ್ಖಾನೆಗೆ ಕೊಟ್ಟಿರು ಎಂದು ಹೇಳಿದಾಗ ಗುಂಡೂರಾಯರು ಅಶೋಕ ಹೋಟೆಲಿನಲ್ಲಿ ದೊಡ್ಡ ಡಿಸ್ಕ್ ಕೊಟ್ಟಿದ್ದಾರೆ. ನೀವು ಏನು ಮಾಡಿದ್ದೀರೋ ಗೊತ್ತಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಜಾರ್ಜ್ ಫರ್ನಾಂಡೀಸ್‌ರವರು ವಿಜಯನಗರ ಉಕ್ಕಿನ ಕಾರ್ಖಾನೆಗೆ ಸಪೋರ್ಟ್ ಕೊಟ್ಟಿಲ್ಲ ಎನ್ನುವುದು ನಿಮಗೆ ಗೊತ್ತಿದೆ.

ಶ್ರೀ ಪಿ. ರಾಂದೇವ್.— ೧೯೭೭-೭೯ರವರೆಗೆ ನಿಮ್ಮ ಪೇವರ್ ನಮ್ಮ ಹತ್ತಿರ ಇರಲಿಲ್ಲ. ಈಗ ಶ್ರೀಮತಿ ಇಂದಿರಾಗಾಂಧಿಯವರು ವಿಜಯನಗರ ಉಕ್ಕು ಕಾರ್ಖಾನೆಯನ್ನು ಶುರುಮಾಡಬೇಕಾದರೆ ಡಿಸ್‌ಮಿಡ್ ಕೋಟಿ ರೂಪಾಯಿ ವೆಚ್ಚವಾಗುತ್ತದೆ ಎನ್ನುತ್ತಾ ದೊಡ್ಡ ಮಾತನ್ನು ನಮ್ಮ ಮುಂದಿಟ್ಟಿದ್ದಾರೆ. ಇವತ್ತು ಬರಗಾಲ ಪ್ರದೇಶಕ್ಕೆ ಅದ್ಭುತ ಕೊಡಬೇಕೆಂದು ಹೇಳುತ್ತಾರೆ. ೧೯೭೧ನೇ ಇಸವಿಯಲ್ಲಿ ಫಂಡೇಶನ್ ಹಾಕುವಾಗ ಬರಗಾಲವಿರಲಿಲ್ಲವೇ ? ಅಲ್ಲದೆ ಗುಂಡೂರಾಯರ ಕಾಲದವರೆಗೂ ಬರಗಾಲ ವಿರಲಿಲ್ಲವೇ ? ಇವತ್ತು ಡಿಸ್‌ಮಿಡ್ ಕೋಟಿ ರೂಪಾಯಿ ಆದರೂ ಕೂಡ ಅದು ಆಗುವುದಿಲ್ಲವೆನ್ನುವ ಕಟ್ಟು ಮಾತನ್ನು ಆಡುತ್ತಿದ್ದಾರೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಇದು ಬಹಳ ಅತಿ ಆಯಿತು. ಈ ಮಾತನಾಡಬಾರದು. ಮಿತಿಮೀರಿ ಮಾತನಾಡುತ್ತಿದ್ದಾರೆ.

(ಗೊಂದಲ)

ಶ್ರೀ ಪಿ. ರಾಂದೇವ್.— ಬರಗಾಲ ಮತ್ತು ನೆರೆಹಾವಳಿ ಈ ರಾಷ್ಟ್ರದಲ್ಲಿ ಹೆಚ್ಚಾಗಿದ್ದು ಪ್ರತಿ ವರ್ಷವೂ ನಷ್ಟವಾಗುತ್ತಿದೆ ಎನ್ನುವ ಎರಡು ಕಾರಣಗಳನ್ನು ಮುಂದೂಡಿದ್ದು ಸದ್ಯಕ್ಕೆ ಆಗುವುದಿಲ್ಲ ಎನ್ನುವ ಮಾತನ್ನು ಹೇಳಿದ್ದಾರೆ. ನನಗನಿಸುತ್ತದೆ ಮಾನ್ಯ ಪ್ರಧಾನಿಯವರು ಈ ರಾಜ್ಯದ ಜನತೆಗೆ ಬೇಕೆಂತಲೇ ಅವಮಾನ ಮಾಡಬೇಕು, ಅವರು ಬೇರೆ ಸರ್ಕಾರವನ್ನು ರಚನೆ ಮಾಡಿದ್ದಾರೆ, ಅವರಿಗೆ ಏನೂ ಕೊಡಬಾರದು ಎನ್ನುವ ದೃಷ್ಟಿಯಿಂದ ಈ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆಂದೂ ಕಾಣುತ್ತದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಇದು ಬಹಳ ಅತಿ ಆಯಿತು.

ಶ್ರೀ ಪಿ. ರಾಂದೇವ್.— ರಾಜ್ಯದ ಜನತೆಯ ಬಗ್ಗೆ ಇಷ್ಟೆಲ್ಲಾ ಅಭಿಮಾನವಿರಿಸಿಕೊಂಡಿರತಕ್ಕ ನೀವು ಈ ಒಂದು ಕೆಲಸವನ್ನು ಮಾಡಿಸಿಕೊಂಡು ಬಿಡಿ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ನಾವು ಆ ಕೆಲಸವನ್ನು ಮಾಡಿಸಿಕೊಂಡುಬರುತ್ತೇವೆ. ನಿಮ್ಮ ಸರ್ಕಾರ ರಾಜೀನಾಮೆ ಕೊಡುತ್ತದೆಯೇ ?

ಶ್ರೀ ಪಿ. ರಾಂದೇವ್.— ನಮ್ಮ ಸರ್ಕಾರದ ಪ್ರಶ್ನೆ ಬೇರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.— ಹಿಂದೆ ರಾಂದೇವ್‌ರವರು ಕಾನೂನು ಬದ್ಧವಾಗಿದ್ದ ಮಾನ್ಯ ದೇವರಾಜಅರಸ್‌ರವರ ಸರ್ಕಾರವನ್ನು ವಜಾ ಮಾಡಿಸಿಕೊಂಡು ಬಂದರು, ಅದೇ ಸಮಯದಲ್ಲಿ ವಿಜಯನಗರ ಉಕ್ಕಿನ ಕಾರ್ಖಾನೆಯ ಮುಂಜೂರಾತಿಯನ್ನು ತರಬೇಕಾಗಿತ್ತು.

ಒಬ್ಬ ಮಾನ್ಯ ಸದಸ್ಯರು.— ವಿಜಯನಗರ ಉಕ್ಕಿನ ಕಾರ್ಖಾನೆಗೆ ನಿಮ್ಮ ಪ್ರಧಾನಿಯವರೇ ಕಲ್ಲು ಹಾಕಿದರು. ನಮ್ಮ ಸರ್ಕಾರಕ್ಕೆ ನೀವು ಕಲ್ಲು ಹಾಕುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೀರಿ.

ಶ್ರೀ ಪಿ. ರಾಂದೇವ್.— ಇದುವರೆಗೆ ನಮ್ಮ ರಾಜ್ಯದಲ್ಲಿ ಇಲ್ಲವೇ ಇರತಕ್ಕ ಅಭಾವ ಈಗ ಶ್ರೀಮತಿ ಇಂದಿರಾಗಾಂಧಿಯವರಿಗೆ ತೋರುತ್ತಿದೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ಇದುವರೆಗೆ ನಾಯಕರು ಇರಲೇ ಇಲ್ಲ, ಎಲ್ಲರೂ ಕೂಡ ರಬ್ಬರ್‌ಸ್ಪಾಂಪ್ ಆಗಿದ್ದರು. ನಿಮಗೆ ಇದನ್ನು ಪ್ರತಿಭಟನೆ ಮಾಡುವುದಕ್ಕೆ ಗಟ್ಟಿ ಇರಲಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ೪೦೦ ಕೋಟಿ ರೂಪಾಯಿಯ ಆಯಿಲ್ ರಿಫೈನರಿ ಕಾರ್ಖಾನೆಯನ್ನು ಮಂಗಳೂರಿಗೆ ಕೊಟ್ಟಿದ್ದಾರೆ. ಅದು ಹೇಗೆ ಬಂತು ? ನಿಮ್ಮ ಬೊಮ್ಮಾಯಿಯ ವರನ್ನು ಕೇಳಿ, ಎಲ್ಲಾ ಮುಗಿದಿದೆ, ಕಾರ್ಖಾನೆ ಈಗ ಶುರುಮಾಡುತ್ತದೆ.

ಶ್ರೀ ಪಿ. ರಾಂದೇವ್.— ಆ ಬಗ್ಗೆ ಕೂಡ ಹೇಳುತ್ತೇನೆ.

ಶ್ರೀ ಗೋವಿಂದ ಪಿ. ಜಡೆಯರಾಜ್.—ಮಾನ್ಯ ಸದಸ್ಯರಾದ ರಾಂದೇವರವರು ಎಲ್ಲಾ ಖಾತೆಗಳ ಬಗ್ಗೆಯೂ ಹೇಳುತ್ತಿದ್ದಾರೆ. ಅವರು ಒಂದು ತರಹ ಖಾತಾರಹಿತ ಮಂತ್ರಿಗಳು ಇದ್ದ ಹಾಗೆ.

ಉಪಾಧ್ಯಕ್ಷರು.— ಮಾನ್ಯ ಸದಸ್ಯರಾದ ರಾಂದೇವರವರು ತಮ್ಮ ಭಾಷಣವನ್ನು ಸದಕ್ಕೆ ನಿಲ್ಲಿಸಿ. ಈಗ ಪಾವಗಡದ ಬಗ್ಗೆ ಚರ್ಚೆಯನ್ನು ಶುರು ಮಾಡೋಣ.

ವಿಪಾವಗಡದಲ್ಲಿ ನಡೆದಂತೆ ಶಿಶು ಹತ್ಯೆ ಪ್ರಕರಣಗಳು

† ಶ್ರೀ ಎಂ. ವೀರಪ್ಪಮೊಯಿಲಿ. (ಕಾರ್ಕಳ).— ಸನ್ಮಾನ್ಯ ಉಪಾಧ್ಯಕ್ಷರೇ, ಪಾವಗಡ ತಾಲ್ಲೂಕಿನಲ್ಲಿ ಸುಮಾರು ೨೮ ಏಪ್ರಿಲ್ ೧೯೮೩ರಿಂದ ಮೊನ್ನೆ ಅಂದರೆ ದಿನಾಂಕ ೧೭ ಆಗಸ್ಟ್ ೧೯೮೩ರವರೆಗೆ ನಡೆದಂತಹ ಶಿಶುಹತ್ಯೆ ಪ್ರಕರಣ ಎಲ್ಲರ ಗಮನವನ್ನು ಮತ್ತು ಎಲ್ಲಾ ಜನತೆಯನ್ನು ತಲ್ಲಣಗೊಳಿಸುವಂತಹ ಪ್ರಸಂಗಗಳು. ಅದರಲ್ಲಿ ಪ್ರಾಮುಖ್ಯವಾದ ಕೆಲವು ವಿಚಾರಗಳು ಬಂದಿವೆ. ಈಗಾಗಲೇ ತಿಂಗಳಿನಿಂದ ಈ ವಿಚಾರವನ್ನು ಪೊಲೀಸ್ ಇಲಾಖೆಯ ಅಧಿಕಾರಿಗಳು ಅರಣ್ಯ ಇಲಾಖೆಯ ಅಧಿಕಾರಿಗಳು ವಿಚಾರ ಮಾಡುತ್ತಾ ಬಂದರು. ಒಂದು ಹಂತದಲ್ಲಿ ಅರಣ್ಯ ಇಲಾಖೆಯವರು ಒಂದು ಅಭಿಪ್ರಾಯವಾದರೆ ಮತ್ತೊಂದು ಹಂತದಲ್ಲಿ ಪೊಲೀಸ್ ಇಲಾಖೆಯವರು ಮತ್ತೊಂದು ಅಭಿಪ್ರಾಯವಾಗಿದೆ. ಈ ರೀತಿಯಾದ ವಿಭಿನ್ನ ವಾದಗಳನ್ನು, ವಿಚಾರಗಳನ್ನು ಅವರು ಹೇಳುತ್ತಾ ಬಂದರು. ದಿನಾಂಕ ೨೮-೪-೧೯೮೩ರಲ್ಲಿ ದಾಸರವಳ್ಳಿಯ ಪಾಪಮ್ಮ ಎನ್ನುವ ವರ್ಷದ ಹೆಣ್ಣು ಹುಡುಗಿಯ ಹತ್ಯೆ ಆಗಿದೆ. ದಿನಾಂಕ ೮-೫-೧೯೮೩ರಲ್ಲಿ ಬೊಮ್ಮಗಾನಹಳ್ಳಿಯ ಶ್ರೀಮತಿ ಎಂಬ ರೀತಿಗಳ ಹೆಣ್ಣು ಮಗುವಿನ ಹತ್ಯೆಯಾಗಿದೆ ಈ ಇಬ್ಬರೂ ಕೂಡ ಹತ್ಯೆವರಿಗೆ ಬಬ್ಬರೊಬ್ಬರೇ ಮಕ್ಕಳು. ದಿನಾಂಕ ೧೬-೫-೧೯೮೩ ರಂದು ಕಣವೇನಹಳ್ಳಿಯ ೨ನೇ ತಾ ಕಾಲೋನಿಯಲ್ಲಿ ಏಕಮಾತ್ರ ಪುತ್ರಿ ನಾಗವೇಣಿ ಎಂಬ ಬಾಲಕಿಯ ಕಾಲನ್ನು ಕತ್ತರಿಸಿ ಒಂದು ಮೈಲು ದೂರದಲ್ಲಿ ಬಿಸಾಕಿ ಒಂದೂವರೆ ಅಡಿ ಆಳದಲ್ಲಿ ಹೂಳಲಾಗಿದೆ. ಪ್ರಾಣಿಗಳು ಹೂತದ್ದು ಎಂದು ಕತೆ. ದಿನಾಂಕ ೨೩-೫-೧೯೮೩ರಂದು ವಠಾರದಲ್ಲಿ ಸಾಲಾಗಿ ಮಲಗಿದ್ದ ಆರು ಮಂದಿಯನ್ನು ಬಿಟ್ಟು ಕಡೆಯಲ್ಲಿ ಗೋಡೆಯ ಪಕ್ಕದಲ್ಲಿ ಮಲಗಿದ್ದ ಅದಿಲಕ್ಷ್ಮಮ್ಮ ಎಂಬ ಹೆಣ್ಣು ಮಗುವಿನ ಕೊಲೆಯಾಯಿತು. ದಿನಾಂಕ ೨೬-೭-೧೯೮೩ರಂದು ಮಂಗಳವಾರ ಒಂದು ಗಂಟೆ ಸಮಯದಲ್ಲಿ ಪಾವಗಡಕ್ಕೆ ಓಕಿಲೋಮಿಟರ್ ದೂರವಿರುವ ಎಮ್ಮನಬೆಟ್ಟ ಎಂಬಲ್ಲಿ ಮೆಕ್ಕುಬಿಟ್ಟು ಮಲಗಿದ್ದ ಹೆಣ್ಣು ಮಗಳ ಹತ್ಯೆಯಾಯಿತು.

ಈ ಪ್ರಕರಣದಲ್ಲಿ ಕೊಲೆಯಾದ ದಿನ ಬೆಳಿಗ್ಗೆ ೮-೩೦ ಗಂಟೆಗೆ ನೋಡಿದರೆ ಮನೆಯಿಂದ ಸ್ವಲ್ಪ ದೂರದಲ್ಲಿ ಮನುಷ್ಯನ ಎರಡು ಹೆಜ್ಜೆಗಳು ಬಿದ್ದಿರುವುದು ಕಂಡು ಬಂದಿದೆಯೆಂದು ಗೊತ್ತಾಗಿದೆ. ಇದರ ಜೊತೆಗೆ ೨೬-೭-೧೯೮೩ರಂದು ಮನುಷ್ಯನ ಹೆಜ್ಜೆಗಳು ಇದ್ದುದು ಕಂಡು ಬಂದಿದೆ. ಮತ್ತು ಮಗುವಿನ ಹೆಜ್ಜೆಗಳೂ ಕೂಡ ಕಂಡು ಬಂದಿವೆ. ಆ ಮಗುವನ್ನು ಸ್ವಲ್ಪ ದೂರ ನೆಡೆಸಿಕೊಂಡು ಹೋಗಿರುವುದೂ ಕೂಡ ಕಂಡು ಬಂದಿದೆ. ಇಲ್ಲಿ ಮತ್ತೊಂದು ವಿಷಯವೆಂದರೆ, ಅಲ್ಲಿ ತೆಂಗಿನ ನಾರು ಸಹ ಇದ್ದುದು ಕಂಡು ಬಂದಿದೆ. ಮತ್ತು ರಕ್ತದ ಕಲೆಗಳು ಕೂಡ ಇದ್ದುದು ಕಂಡು ಬಂದಿದೆ. ಮತ್ತೊಂದು ಕುತೂಹಲಕಾರಿಯಾದ ವಿಷಯವೆಂದರೆ, ತಲೆ ಕತ್ತರಿಸಿ ಹಾಕಲಾಗಿದೆ. ಒಂದು ಕಡೆ ಜಡೆಯನ್ನೂ ಸಹ ಕತ್ತರಿಸಲಾಗಿದೆ ಮತ್ತು ಅಲ್ಲಿ ಮನುಷ್ಯನ ಹೆಜ್ಜೆಗಳೂ ಸಹ ಇದ್ದು ತಲೆ ಕತ್ತರಿಸಿ ಜಡೆಯನ್ನು ಕತ್ತರಿಸಿರುವುದು ಕಂಡು ಬಂದಿದೆ. ಮತ್ತು ಮಗುವಿನ ಕರಳೂ ಕೂಡ ಕತ್ತರಿಸಿ ಹಾಕಲಾಗಿದೆ. ಮತ್ತೆ ದೇಹ ಒಂದು ಕಡೆ, ಕೈ ಕಾಲುಗಳು ಮತ್ತೊಂದು ಕಡೆ ಇದ್ದುದು ಕಂಡುಬಂದಿದೆ. ಇದೆಲ್ಲಾ ೨೬-೭-೧೯೮೩ರಂದು ನಡೆದ ವಿಧ್ಯಮಾನ. ಮತ್ತೆ ೬ನೇ ಪ್ರಕರಣದಲ್ಲಿ ಅಂದರೆ ೧೬-೮-೧೯೮೩ ರಂದು ಮಧ್ಯಾಹ್ನ ೩-೦೦ ಗಂಟೆಗೆ ಗೊಲ್ಲರ ಕದಿರಪ್ಪನವರ ವೀರಪ್ಪ ಎಂಬುವರ ಕೊಲೆಯಾಗಿದೆ. ಆದರೆ ಆ ದಿವಸ ಪ್ರಾಣಿಗಳ ಹೆಜ್ಜೆ ಇರಲಿಲ್ಲ. ನೆಲ ರಕ್ತವಾಗಿತ್ತು. ಅಲ್ಲಿ ರಕ್ತವಾಗಿದ್ದು ಕಂಡುಬಂದಿದೆ. ಆದರೆ ಆಸರ ಹಿಂದೆ ಮತ್ತು ಮುಂದೆ ಎಲ್ಲಿಯೂ ಕೂಡ ರಕ್ತದ ಕಲೆಯಾಗಿದ್ದು ದಾರಿಯಲ್ಲಿ ಕಾಣಲಿಲ್ಲ. ಅಲ್ಲಿ ಯಾವ ಪ್ರಾಣಿ ಹೆಜ್ಜೆ ಕೂಡ ಕಾಣಲಿಲ್ಲ. ಮತ್ತು ಆ ಮಗು ಹಾಕಿಕೊಂಡಿದ್ದ ಬಟ್ಟೆ ಸಂಪೂರ್ಣವಾಗಿ ರಕ್ತಮಯವಾಗಿದೆ. ಆದರೆ ಅದು ಕೇಗಿತ್ತೋ ಶರ್ಟ್ ಮನುಷ್ಯ ತೆಗೆದರೆ ಮಾತ್ರ ಮಗುಬಿ ಬೀಳುತ್ತದೆ ಪ್ರಾಣಿ ತೆಗೆದರೆ ಮಗುಬಿ ಬೀಳುವುದಿಲ್ಲ. ಆ ರೀತಿಯೇ ಇದೆ. ಆ ಸ್ವಾಕ್ ವಿನೂ ಹರಿದಿಲ್ಲ. ಚಿಂದಿ ಚಿಂದಿಯಾಗಿಲ್ಲ. ಆ ರೀತಿ ಮಾಡುವುದಕ್ಕೆ ಮನುಷ್ಯನೊಬ್ಬನಿಂದ ಮಾತ್ರ ಸಾಧ್ಯವೇ ವಿನಹ: